

23rd April 1959]

SRI S. LAZAR : May I know what will be the capacity of these units when they commence production?

THE HON. SRI R. VENKATARAMAN : Each one is 50 tons a day—I mean these three units.

Mordhana Dam

* 105 Q.—SRI V. K. KOTHANDARAMAN : கனம் பொது மராமத்து அமைச்சர் அவர்கள் தயவு செய்து பதிலளிப்பாரா—

(அ) குடியாத்தம் தொகுதியில் ‘மோர்தானா’ அணைக்கட்டு கட்டுவதற்கான திட்டம் போடப்பட்டுள்ளதா?

(ஆ) ஆம் என்றால் எப்போது ஆரம்பிக்கப்படும்?

(இ) இல்லையென்றால் அதற்கான திட்டம் போடப்படுமா?

THE HON. SRI P. KAKKAN : (a) The proposal was considered and dropped as not being feasible.

(b) & (c) Do not arise.

SRI V. K. KOTHANDARAMAN : குடியாத்தம் தாலுகாவில் குடிதண்ணீர் பஞ்சம் அதிகப்படியாக இருக்கிற காரணத்தினால் அந்தத் துரிதமாகக் கட்டிமுடிக்கவண்டும் என்று கருதுகிற காரணத்தினால்—பாசனத்திற்கு இல்லாவிட்டாலும் குடிதண்ணீர் வசதியை உத்தேசித்தாவது—உடனடியாக எவ்வளவு சீக்கிரம் அந்த அணைக்கட்டைக் கட்ட முடியுமோ அவ்வளவு சீக்கிரம் அந்த அணைக்கட்டைக் கட்டுவதற்கு சர்க்கார் முன்வருவார்களா?

THE HON. SRI P. KAKKAN : இந்த அணைக்கட்டு விஷயமாக நன்றாகப் பரிசீலனை செய்து பார்த்திருக்கிறார்கள். பரிசீலனை செய்ததில் இப்போது 500 ஏக்கரா பஞ்சை நிலங்கள் சாகுபடி ஆகிக் கொண்டிருக்கின்றன. மேலும் 200 ஏக்கரா ஆர்போக நஞ்சை நிலங்கள் இருக்கின்றன. தவிரவும் பாலாற்றைப் பொறுத்தவரையில் மழை காலத்தில்தான் தண்ணீர் வருகிறது. அதைக்கொண்டு இப்போது விவசாயம் செய்து வருகிறார்கள். இந்த அணைக்கட்டைக் கட்டினாலும் அவை எல்லாம் பாதிக்கப்படும் என்கிற காரணத்தையொட்டி இந்த அணைக்கட்டு கட்டும் யோசனை கைவிடப்பட்டிருக்கிறது.

SRI A. A. RASHEED : குடியாத்தம் தாலுகாவில் வேறு எங்காவது அணைக்கட்டு கட்டும் உத்தேசம் உண்டா?

THE HON. SRI P. KAKKAN : 1931-ம் வருஷம் முதலே இதைப் பற்றி பலபல திட்டங்கள் வகுக்கப்பட்டு எல்லாம் நிறைவேற்றப்பட்டுவட்டன. ஆகவே, இப்போது புதிய திட்டம் ஒன்றும் போடுவதற்கில்லை.

SRI V. K. KOTHANDARAMAN : எந்தப் பகுதியில் அணைக்கட்டு கட்டினாலும் அதனால் நிலம் பாதிக்கப்படாது. அணைக்கட்டு கட்டப்பட்டிருக்கிறதா? ஆகவே அந்தக் காரணத்தைச் சொல்லி 500 ஏக்கரா பாதிக்கப்படும் என்று இந்தத் திட்டத்தை கைவிடுவது நியாயமா? உணவுப் பஞ்சத்தினால் கோடிக்கணக்கான ரூபாய் செலவில் வெளிநாட்டிலிருந்து தானியம் வரவழைக்கக்கூடிய நிலைமையில் இந்தப் பகுதியில் விவசாயத்திற்கு வசதியெய்யாவிட்டாலும் குடிதண்ணீர் பஞ்சத்தைப் போக்கவாவது உடனடியாக இந்த அணைக்கட்டு கட்டுவதைப் பற்றி சர்க்கார் யோசிப்பார்களா? அப்படிச் செய்யாவிட்டால்

[23rd April 1959]

MR SPEAKER : உங்கள் கேள்வி எங்கே தான் போய் நிற்கிறது என்று பார்க்கிறேன். (சிரிப்பு.)

THE HON. SRI P. KAKKAN : நாட்டில் இருக்கக்கூடிய உணவும் பஞ்சத்தைக் கருதித்தான் இந்த அணைக்கட்டினால் செய்யக்கூடிய விவசாயமும் பாதிக்கப்படக்கூடாது என்பதற்காகத்தான் சர்க்கார் இந்த முடிவைச் செய்திருக்கிறார்கள்.

SRI A. A. RASHEED : இந்த 500 ஏக்கரா நிலங்கள் பாதிக்கப் பட்டாலும் சரி என்று இந்த அணைக்கட்டைக் கட்டினாலும் அதனால் 200 ஏக்கரா நிலங்கள்தான் பலன ஏற்படும் என்பதை அமைச்சர் அவர்கள் ஒத்துக்கொள்கிறார்களா?

THE HON. SRI P. KAKKAN : அப்படிப்பட்ட தகவல் ஒன்றும் என்னிடத்தில் இல்லை.

Beggars

* 107 Q.—**SRI S. PAKKIRISAMI PILLAI :** Will the Hon. the Minister for Home be pleased to state—

(a) the number of adults arrested for begging under the Madras City Police Act, 1888 (Madras Act III of 1888) in the City of Madras and produced before the Court in the year 1958; and

(b) the number among them who were acquitted?

THE HON. SRI M. BHAKTAVATSALAM : (a) 2,824.

(b) Nil.

1-30
p.m.

SRI S. PAKKIRISAMI PILLAI : இந்த மாதிரி பிச்சைக்காரர்களைக் கொண்டு போய் போலீஸ்காரர்கள் அடைத்துவிடுகிறார்கள். போலீஸ்காரர்கள் ஏழைகளாக இருக்கிறவர்களுக்கூட சந்தித்து அவர்களைக் கொண்டு போய் அடைத்துவிடுகிறார்கள். அதைத் தவிர்க்க என்ன நடவடிக்கை எடுக்கப் பட்டிருக்கிறது?

THE HON. SRI M. BHAKTAVATSALAM : இப்பொழுது விடை அளித்ததில் 2,824 பேர் கொண்டுவரப்பட்டிருக்கிறார்கள் என்று சொன்னேன். தவறாக யாரையும் பிடித்துக் கொண்டு போனதாகத் தெரியவில்லை. கனம் அங்கத்தினர் அவர்கள் குறிப்பான தகவல் கொடுத்ததால் அதைப்பற்றிக் கவனம் செலுத்தி அப்படித் தவறுகள் நடைபெறாமல் இருக்க ஏற்பாடு செய்கிறேன்.

SRIMATHI HEMALATHA DEVI : பிச்சைக்காரர்களின் ஜீவனத் திற்கு என்ன வழிவகைகள் செய்யப்பட்டிருக்கின்றன?

THE HON. SRI M. BHAKTAVATSALAM : பிச்சைக்காரர்களுக்காக “கேர் ஹோம்கள்” கட்டிக்கொடுக்கப்படுகின்றன. ஆவடியில் 650 முதல் 850 வரை வீடுகள் கட்டிக்கொடுக்கப்பட்டிருக்கின்றன. அங்கு “லீனிங், டாக்மேக்கிங், புக் பைண்டிங், பாட்டரி” முதலிய தொழில்கள் கற்றுத் தரப்படுகிறது. பின்னர் அவர்கள் வெளியில் அனுப்பப்பட்டால் அந்தத் தொழிலில் ஈடுபடலாம்.